

ڊاڪٽر الطاف جو ڪيو

[استاد، سنڌي شعبو: غلام رباني آگرو گورنمينٽ ڊگري ڪاليج ڪنڊيارو]

پڙهڻ (Reading) واري مهارت ۾ بي معنيٰ لفظ (Nonwords) جو ڪردار (The role of non-words in Reading skill)

Abstract:

The decoding of letters to sounds and reading words with frequency connecting their sounds is very much important in the reading skill.

Such students of ECE (Early Child Education) level who are fluent in reading can easily comprehend the words. But those who are not or less skilled in reading, are unable to comprehend sentences and paragraphs completely and easily.

It is proved in various researches that the education system is impossible to be upgraded and developed until and unless the effective system of examination is not implemented and enforced. So, for assessing the level of students of decoding the words' Formative or Ongoing assessment is significant.

Regarding decoding of words as it enhances reading skill, the Non-words activity is suggested for giving more emphasis on non-sense words which will help us to fight destructive element of cramming also.

In this paper the technique for making non-words is shared. It is highly recommended, therefore, decoding of non-words activity in ECE Level Curriculum may be included.

تعارف:

پڙهڻ واري مهارت ۾ ٻين ٽن مهارتن: ٻڌڻ، ڳالهائڻ ۽ لکڻ سان سلهاڙيل هجڻ سبب، مرڪزي حيثيت رکندي آئي آهي. تنهنڪري تعليم جي ميدان ۾ انهيءَ مهارت تي ڌيان ڏيڻ لاءِ ڪجهه معيار جوڙيا ويا آهن. انهن معيارن ۾ پڙهڻ جي پنجن جزوي مهارتن تي ملڪو حاصل ڪرڻ لاءِ شروعاتي ٽن جزوي مهارتن: صوتي سڃاڻپ، آوازن جي ڄاڻ ۽ روانيءَ تي مبني هڪ سرگرمي 'بي معنيٰ لفظن جو پڙهڻ' متعارف ڪرائي وئي. هن سرگرميءَ ۾ ابتدائي درجن (ECE) جو ٻار اڪر کان

آواز ۽ انهن کي ملائي پڙهڻ جي ڪوشش وٺي ٿو. جنهن سان ٻار ۾ (اڪر ۽ آواز جي تعلق واري سڃاڻ) ڊيڪوڊنگ (Decoding) جي سگهه وڌي ٿي. ٻارن ۾ اهڙي سگهه جانچڻ لاءِ هڪ طريقو ڪار پڻ رکيو ويو آهي. هن سرگرميءَ سان ٻار اهڙن لفظن کي پڙهڻ جي ڪوشش ڪري ٿو جيڪي هن ڪڏهن به نه ڏٺا يا نه پڙهيا آهن.

هن موضوع جو دائرو هيٺين سوالن تي جوڙيو ويو آهي:

? بي معنيٰ لفظ مان ڇا مراد آهي؟

? بي معنيٰ لفظ پڙهائڻ جو ڪهڙو مقصد آهي؟

? بي معنيٰ لفظ جوڙڻ جو ڪهڙو طريقو ڪار هجڻ گهرجي؟

? هيءَ سرگرمي ڪيئن ڇاچي سگهجي ٿي؟


پڙهڻ واري مهارت جو پس منظر:


ابتدائي درجن (Early Child Education) نسبت سنڌي ٻوليءَ ۾ بي معنيٰ لفظ جو رواج 'سنڌ ريڊنگ پروگرام' جي ڪوششن جو نتيجو آهي. اهو پروگرام يو.ايس.ايد ۽ سنڌ حڪومت جي تعاون سان 'پاڪستان ريڊنگ پراجيڪٽ' بعد خاص طور سنڌ ۾ سروي ۽ تحقيق جي بنياد تي شروع ڪيو ويو. هي پروگرام ٻولي پڙهڻ يا پڙهائڻ جي چئن مهارتن: ٻڌڻ (Listening)، ڳالهائڻ (Speaking)، پڙهڻ (Reading) ۽ لکڻ (Writing) مان رڳو پڙهڻ (Reading) تي مبني رکيو ويو آهي. پڙهڻ جي مهارت کي انهيءَ ڪري مرڪوز ڪيو ويو ته انهن تنهنجي مهارتن مان پڙهڻ (Reading) واري مهارت ان سبب مرڪزي حيثيت رکندڙ آهي جو ان جي دائري اندر ٻين مهارتن جي شموليت به رهي ٿي يا شامل ڪري سگهجي ٿي.

ٻوليءَ جون مهارتون:

ٻولي سکڻ يا سيکارڻ ۾ ٻوليءَ جون چار مهارتون ڳڻيون وينديون آهن:

ٻڌڻ (Listening) 

ڳالهائڻ (Speaking) 

پڙهڻ (Reading) 

لکڻ (Writing) 

ٻوليءَ جي سکيا جي مرحلن جا ٻه پاسا ٿين ٿا: (الف): لاڳت (Input) ۽ اپت

(Output)، (ب): ڳالهائڻ (Spoken) ۽ لکجندڙ (Written)

(الف): لاڳت (Input) ۽ اپت (Output)


Output / اپت	لاڳت / Input
ڳالهائڻ / Speaking	ٻڌڻ / Listening
لکڻ / Writing	پڙهڻ / Reading

لاڳت / Input: هن ۾ ٻڌڻ ۽ پڙهڻ جون مهارتون اچي ٿيون وڃن. لاڳت / Input کي Reception به ڪوٺيو ويندو آهي. جنهن کي 'ملڻ' چئي سگهجي ٿو. يعني ٻار کي جيڪو ڏجي ٿو / لاڳت ڪجي ٿي ته هو اهو حاصل ڪري ٿو. اپت / Output: هن ۾ ڳالهائڻ ۽ لکڻ جون مهارتون اچي ٿيون وڃن. اپت / Output لاءِ Production به ڪم آندو ويندو آهي. جنهن کي 'ڏيڻ' چئي سگهجي ٿو. يعني ٻار تي جيڪا محنت ڪجي ٿي ۽ ان مان جيڪو ملي ٿو تنهن کي پيداوار ڪوٺي سگهجي ٿو.

(ب): ڳالهائڻ (Spoken) ۽ لکڻ (Written)

Written / لکڻ	ڳالهائڻ / Spoken
پڙهڻ / Reading	ٻڌڻ / Listening
لکڻ / Writing	ڳالهائڻ / Speaking

ڳالهائڻ (Spoken): هن ۾ ٻڌڻ ۽ ڳالهائڻ جون مهارتون اچي ٿيون وڃن. جنهن کي زباني / Oral به سڏي سگهجي ٿو. لکڻ (Written): هن ۾ پڙهڻ ۽ لکڻ جون مهارتون اچي ٿيون وڃن. جنهن کي چاپي / Printed ڪوٺي سگهجي ٿو. مٿئين پوري سلسلي جي جوڙ کي هيٺينءَ ريت ڏيکاري سگهجي ٿو:



رابطي جي نسبت، ٻوليءَ جون چارئي مهارتون پاڻ ۾ ٻن پاسن / دائرن سان سلهاڙيل آهن:

- رابطي جو رخ (لاڳت يا اپت)
- رابطي جو طريقو (ڳالهائڻ يا لکڻ) (1)

جديد تحقيق موجب انهن چئني مهارتن مان پڙهڻ (Reading) واري مهارت مرڪزي حيثيت واري ڄاڻائي وئي آهي. ڇاڪاڻ ته پڙهڻ واري مهارت ۾ جيڪي جزا شامل ڪيا وڃن ٿا، تن ۾ پڙهڻ، ڳالهائڻ ۽ لکڻ واريون مهارتون سڌي يا اڻ- سڌيءَ طرح شامل ٿي وڃن ٿيون.

Basic literacy is the foundation children need to be successful in all other areas of education. Children first need to “learn to read” so that they can “read to learn.” That is, as children pass through the grade levels, more and more academic content is transmitted to them through text, and their ability to acquire new knowledge and skills depends largely on their ability to read and extract meaning from text. For example, math is an important skill, but using a math book requires the ability to read. Students are also increasingly required to demonstrate their learning through writing, a skill integrally tied to reading and reading comprehension. Moreover, a low level of literacy severely constrains a person’s capacity for self-guided and lifelong learning that is so important beyond the classroom walls into the world of adult responsibilities. (2)

پڙهڻ (Reading) جي مهارت جا جزا:

هن مهارت ۾ جيڪي جزا (Sub Skills) شامل ڪيا ويندا آهن، سي هن ريت آهن:

- صوتي سڃاڻ / Phonemic awareness
- آوازن جي ڄاڻ / Phonics
- پڙهڻ جي رواني / Frequency
- لفظن جو ذخيرو / Vocabulary
- پڙهڻ - سمجهڻ / Comprehension

مٿيان جزا وري ٻين ننڍن جزن ۾ ڄاڻايا ويندا آهن. ان چوڻ ۾ ڪو وڌاءُ نه ٿيندو ته مجموعي طور ٻوليءَ جون ٻيون مهارتون، پڙهڻ واري مهارت سان سلهاڙجي وڃن ٿيون؛ ان ڪارڻ پڙهڻ واري مهارت کي مرڪزي اهميت حاصل آهي.

مسئلي جو بيان:

ڄاڻايل جزا بنيادي طور ’آواز ۽ اکرن‘ جي ڊيڪوڊنگ (ذهني سڃاڻ) سان سلهاڙيل آهن. ان خيال کان انهن پنجن جزن کي هيٺين ريت ورهائي سگهجي ٿو:

- آواز ۽ اکر سان سلهاڙيل (صوتي سڃاڻ ۽ آوازن جي ڄاڻ)
- لفظن جي سڃاڻ سان سلهاڙيل (پڙهڻ جي رواني، لفظن جو ذخيرو ۽ پڙهي سمجهڻ)

بي معنيٰ لفظ مان مراد اهڙو لفظ جيڪو سڃاڻڻ / ڊيڪوڊ ڪرڻ باوجود ٻوليءَ نسبت ڪا معنيٰ يا مراد نه ڏئي سگهي.

A group of letters or speech sounds that looks or sounds like a word but that is not accepted as such by native speakers. (3)

اڪثر ٻار، بصري سگهه موجب معنيٰ يا رتي جي بنياد تي لفظ پڙهي وٺندو آهي؛ ليڪن بي معنيٰ لفظن کي پڙهڻ وقت ٻار درست ڊيڪوڊ ڪرڻ جي ڪوشش ڪندو آهي. ٻار جي اهڙي ڪوشش سان اکر ۽ آواز جي ڊيڪوڊنگ وارو عمل سگهارو ٿئي ٿي. اکر ۽ آواز جي تعلق واري سڃاڻ جي عمل کي ڊيڪوڊنگ چئبو آهي.


Decoding refers to the process of translating a printed word into a sound. First, please read the following words aloud: *dog, table, jump*. This is an example of decoding regular words, and is sometimes called *word identification skill*. Regular words are commonly used words, i.e., words frequently found in printed material. Second, please read the following words, aloud: *blud, wight, frish*. This is an example of decoding nonwords (or decoding pseudowords), and is sometimes called *word attack skill*. Pseudowords are pronounceable based on phonics rules but are not real words. A highly similar task involves asking students to read words that they have never seen before—i.e., unfamiliar words.⁽⁴⁾

پڙهڻ جي مهارت وارن جزن ۾ جڏهن بي معنيٰ لفظ شامل ڪجن ٿا ته ان ۾ مٿين ڄاڻايل جزن مان هيٺيان تي جزا شامل ٿين ٿا:

- بي معنيٰ لفظ سان سلهاڙيل (صوتي سڃاڻ، آوازن جي ڄاڻ ۽ پڙهڻ)

جي رواني)

متئين سلسلي کي چارت جي صورت ۾ هيٺين ريت رکي سگهجي ٿو:



ڏنل چارت موجب اهو ڏيکاريو ويو آهي ته بي معنيٰ لفظ، پڙهڻ (Reading) جي ٽن جزن (Sub Skills) سان سلهاڙيل آهن. يعني بي معنيٰ لفظ، اکر کان آواز (Phonics) ۽ لفظي جوڙجڪ سبب، پڙهڻ جي ٽن جزن تي مرڪوز رهن ٿا. بي معنيٰ لفظن ۾ ڊيڪوڊنگ وارو عمل اهم آهي. فطري طور ابتدائي درجن واري ٻار سامهون جڏهن ڪوبه اکر سامهون ايندو آهي ته ان کي ڏسندي ئي هن جو ذهن ڪم ڪرڻ شروع ڪندو آهي ۽ ان جي اکر سان گڏ آواز جو عڪس (Image) ترندي ئي اچاري وٺندو آهي. ان اهڙي عمل کي ڊيڪوڊنگ چئبو آهي.

In the very earliest stages of word reading development there may be a strong association between the rate of growth in cognitive processing, print knowledge, and decoding skills.⁽⁵⁾

عام طور ڏٺو اهو ويو آهي ته اڪثر ٻار پنهنجي ڪلاس جا سنڌي سبق برزبان طوطي وانگر پڙهي ويندا آهن؛ پر جڏهن ان سبق مان ڪوبه لفظ بورڊ يا ڪاغذ تي لکي يا ڪتاب تي آڱر رکي ٻار کان معلوم ڪجي ٿو ته ٻار ان لفظ کي پڙهڻ ۾

منجهندو آهي. ان مان اهو به خيال جڙي ٿو ته استاد ٻارن کي سبق پڙهڻ ۾ رتي واري عمل کي روڪڻ بجاءِ ڇٽڪ هڻي ڏيندا آهن. اهڙي عمل کي روڪڻ لاءِ هيءَ بي معنيٰ لفظ جي پڙهڻ جي سرگرمي تجويز ڪئي وئي آهي.

تحقيق مان اها ڳالهه به ثابت ٿي آهي ته جيڪي ٻار پڙهڻ ۾ وڌيڪ رواني (Fluency) رکن ٿا، انهن جي پڙهيءَ سمجهڻ (Comprehension) واري قوت به بهتر رهي ٿي. ان سبب ٻارن جي روانيءَ تي توجه ڏيڻ تمام لازمي آهي.

بي معنيٰ لفظ، 'پڙهڻ' واري مهارت ۾ اهم ڪردار ادا ڪن ٿا. هن ۾ اهڙا لفظ ٻار کان پڙهيا ويندا آهن، جن جي ڪا به معنيٰ نه هوندي آهي. هونئن فطري طور ٻار اسڪول اچڻ کان اڳ پنهنجي ماحول مان ڪافي بي معنيٰ لفظ کڻي ايندو آهي؛ ان بنياد تي ڪافي لفظن کي سماجي معنائن سان ڄاڻي ٿو. ڪي ٻار بصري قوت سان لفظ پڙهي به ويندو آهي ليڪن انهن جي ڊيڪوڊنگ واري قوت ايتري سگهاري نه هوندي آهي.

جڏهن ٻار جي سامهون اهڙا لفظ ڏجن ٿا جيڪي هن نه ڪڏهن ٻڌا يا پڙهيا، ظاهر آهي ته هو ذهن کي زور ڏيندي، ان لفظ کي پڙهڻ لاءِ ڪوشش وٺندو. هن جي ڪوشش اڪر کان آواز ۽ انهن جي جوڙ (Blending) واري رهندي، يعني پهرين اڪر جي آواز کي ڊيڪوڊ ڪندو ۽ بعد ۾ انهن آوازن کي جوڙي بي معنيٰ لفظ پڙهڻ جي ڪوشش وٺندو. ان پڙهڻ دوران ٻار جي پڙهڻ جي رواني ڏسي ٻار جي اڪري يا لفظي سڃاڻ ڄاڻجي بعد ۾ هن کي تاڪيد يا راه ڏئي سگهجي ٿي.

مسئلي جا سوال:

- اسان جو ٻار پڙهڻ واري معاملي ۾ ڪٿي بيٺو آهي؟
- ڇا ٻار کي پڙهائڻ کان اڳ ڪنهن آزمائشي ٽيسٽ وٺڻ جي گهرج پوي ٿي؟
- ڇا بي معنيٰ لفظ ٻار کي پڙهائڻ سان ڪو فائدو ٿي سگهي ٿو؟
- ڇا بي معنيٰ لفظ ٻار جي نصاب ۾ شامل ڪرڻ جي گهرج آهي؟
- بي معنيٰ لفظ ٺاهڻ لاءِ معيار جي تعين جي ڪيتري گهرج آهي؟

مسئلي جو اڀياس:

تحقيق مان ثابت ٿيو آهي ته خواندگيءَ جو سيڪڙو تڏهن درست انداز ۾ وڌندو، جڏهن امتحاني سلسلو (Assessment) سڌاريو ويندو. نهايت افسوس سان

چوڻو ٿو پوي ته اسان وٽ امتحاني سرشتو اهو ساڳيو ٻيو هلي جيڪو پراڻو ۽ مدي خارج آهي. جنهن ۾ صرف لکڻ واري مهارت (Writing Skill) جانچي ويندي آهي. 80 واري ڏهاڪي کان اڳ پرائمري درجن ۾ زباني امتحان (Oral Exam) جو تصور هوندو هيو. هاڻ اهو به نه رهيو آهي. ضرورت ان ڳالهه جي آهي ته امتحاني سلسلي ۾ چئني مهارتن کي نظر ۾ رکي ڪو سائنسي سرشتو (Scientific System) جوڙڻ کپي.

پاڪستان ۾ آغا خان يونيورسٽي ايگزيمنيشن بورڊ ۽ وفاقي ايگزيمنيشن بورڊ ۾ اڄڪلهه سائنسي طريقي سان سوالِي پيپر جڙڻ پيا ۽ ان ئي ڪمپيوٽرائزڊ طريقي سان جوابن جي چڪاس (Assessment) ٿئي پئي. ان نظام ۾ ڪاپي ڪرڻ واري ماحول ۽ رٿي هٽڻ واري عادت کي ميسارڻ لاءِ سائنسي طريقا ڪيا ويا آهن. پر اسان وٽ پيا ايگزيمنيشن بورڊ ان خفي ۾ پوڻ ۽ پنهنجن رڪيل مفادن تان هٿ ڪٽڻ نه ٿا گهرن.

پڪ ڄاڻو ته تعليم جو نظام تڏهن ئي سڌري سگهي ٿو جڏهن امتحاني طريقه ڪار کي حالتن پٽاندر تبديل ڪريون. ان معاملي ۾ سنڌ حڪومت کي سنجيدگيءَ سان سوچڻو پوندو.

ابتدائي ٻار ۾ جيڪڏهن پڙهڻ واري مهارت سڌري نه ٿي ته پوءِ اڳتي ڪلاس ۾ ان ٻار جي حالت ڪافي مونجهارن جو شڪار رهي ٿي.

Acquiring literacy becomes more difficult as students grow older; children who do not learn to read in the first few grades are more likely to repeat grades and to eventually drop out of school. That is, if strong foundational skills are not acquired early on, gaps in learning outcomes (between students who have mastered foundational reading skills and those who have not) grow larger over time (Adolf, Catts, & Lee, 2010; Daniel et al., 2006; Darney, Reinke, Herman, Stormont, & Jalongo, 2013; Scanlon, Gelzheiser, Vellutino, Schatschneider, & Sweeney, 2008; Torgesen, 2002). The common metaphor of “the rich get richer and the poor get poorer” is often quoted in discussions of the disparities that occur between fluent and nonfluent readers for children who are unable to acquire reading and comprehension skills in the early grades (Gove & Wetterberg, 2011).⁽⁶⁾

اسان وٽ ڪافي ٻين ملڪن يا خاص طور تي يو.ايس.ايڊ جا پروگرام هليا آهن ۽ هلندا رهن ٿا؛ ليڪن افسوس سان چوڻو ٿو پوي ان جي ڪيڊيل سائنسي نتيجن کي بجاءِ عمل ۾ آڻڻ جي صرف ڪاغذن جي صورت ۾ ڪپڻن جي زينت بڻائي رکندا آهيون. ان صورت ۾ ضرورت ان ڳالهه جي آهي ته انهن پروگرامن جي سنن پاسن کي ڪٿي تعليم يا ٻين کاتن ۾ عمل آڻڻ لاءِ سنجيده ڪوششون ٿيڻ گهرجن.

تازو پرائمري سطح تي پوري ملڪ ۾ 'پاڪستان ريڊنگ پراجيڪٽ' ۽ خاص طور سنڌ ۾ سنڌ حڪومت جي تعاون سان 'سنڌ ريڊنگ پروگرام' هلي پيو. هي پروگرام پنڌي پيل، خاص طور 2010ع واري ٻوڏ ستايل علائقن جي پرائمري سطح تي سائنسي انداز سان ڪم ڪري پيو. ان پروگرام جي شروعات ابتدائي ڪلاس جي شاگردن جي چڪاس (Assessment) سان (Early Grade Reading EGRA) (Assessment) ڪيو ويو. ان مان مراد اها آهي ته پهرين ٻار جي سطح کي سائنسي انداز ۾ جانچي، ٻار ۾ موجود ڪمڻ ڪوتاهين واري خال ڀرڻ لاءِ تعليمي سرگرمين ذريعي ان کي تعليم جي ويجهو آڻجي.

ڄاڻو ٿا ته ٻارن جا به ٽي قسم هوندا آهن، جن سبب تي گروهه جوڙڻا پوندا

آهن:

هوشيار (Developing)

سست (Dormant)

جڏا (Underground)⁽⁷⁾

ان حوالي سان ٻارن کي گڏ ڪڍي هلڻ لاءِ هڪ سلسلو جوڙڻو پوندو آهي ۽ چڪاس جو به هڪ طريقو ڪار رکڻو پوندو آهي. بهرحال، پڙهڻ واري مهارت کي سڌارڻ لاءِ مٿي ڄاڻايل پنجن ئي مرحلن مان گذرڻو پوي ٿو جنهن جو چوڙ 'پڙهي سمجهڻ' (Comprehension) تائين ٿئي ٿو.

مذڪوره موضوع (بي معنيٰ لفظ) پڙهڻ واري مهارت جي تن جزن تائين محدود ٿين ٿا، يعني 'صوتي سڃاڻ'، 'آوازن جي ڄاڻ' ۽ 'پڙهڻ جي رواني'.

پڙهڻ واري مهارت (Reading skill) ۾ بي معنيٰ لفظ جي اهميت

بي معنيٰ لفظ مان مراد ٿي اهڙو لفظ آهي جنهن جي ڪابه معنيٰ نه هجي. پوري ننڍي کنڊ ۾ توڙي دنيا جي ٻين ٻولين ۾ سنڌي ٻولي پنهنجي حيثيت ۾ هڪ

نرالي ٻولي آهي. لسانيات جي نسبت سنڌي ٻوليءَ جون اهڙيون خاصيتون آهن، جيڪي ٻين ٻولين ۾ ورلي ملنديون: جهڙوڪ: صوتيات موجب 4 چوسٽا آواز (پ، ج، ڏ ۽ ڳ) ۽ صرفي توڙي نحوي ڪارج موجب هر لفظ جو آخري وپنجن (Consonant) متحرڪ هجڻ وغيره. ان نسبت ڪنهن به لفظ جي زير، زير يا پيش وغيره متاثر سان ڪونه ڪو بامعنيٰ لفظ سامهون اچي ٿو وڃي. ان صورت ۾ Phonics جي بنياد تي اڪرن کي ملائي اهڙو لفظ جوڙڻ جيڪو ٻوليءَ ۾ ڪابه معنيٰ نه رکندو هجي، ڪافي مشڪل آهي! هن سرگرميءَ ذريعي ٻارن ۾ پڙهڻ واري مهارت جي نسبت Phonemic awareness ۽ Fluency جاچي ويندي آهي.

بي معنيٰ لفظ جي پڙهڻ واري چڪاس ۾ ٻار لفظ کي ڏسڻ سان ڪوشش وٺندو ته هن ۾ ڪهڙا اکر موجود آهن ۽ انهن جي ملائڻ (Blending of sounds) سان ڪهڙا آواز نڪرندا ۽ اهو ڪيتري رفتار سان پڙهڻ گهرجي. ٻار جي اهڙي مشق سان پڙهڻ وارا ٿي جزا عمل ۾ ايندا.

بي معنيٰ لفظ جڏهن ابتدائي ٻار جي سامهون اچي ٿو ته پهريون عمل اڪر ۽ ان جي آواز کي ڊيڪوڊ ڪرڻ آهي، پوءِ انهن اڪرن جي بنياد تي آوازن جي جوڙڻ (Blending) سان پڊ (Syllable) ۽ پڊن ملائڻ سان لفظ جڙي ٿا پون. لفظ جي پڙهڻ ۾ به ’رواني‘ (Fluency) جاچڻ جو عمل تمام اهم آهي.

پڙهڻ جي حوالي سان تحقيق جي بنياد تي ان جا جزا پنج ڄاڻايا ويا آهن، جنهن جو آخري جزو پڙهي-سمجهڻ (Comprehension) آهي: ان جو ماقبل آخري جزو لفظن جي ذخيروي (Vocabulary) جو تعلق معنادر لفظن سان ٿئي ٿو. ان سبب بي معنيٰ لفظ جي ان اهم جزئي ۽ ماقبل آخري جزئي ’لفظن جي ذخيروي‘ سان ڪوبه تعلق ناهي: ڇاڪاڻ ته Vocabulary ۽ Comprehension مان مراد ئي پڙهي، سمجهڻ آهي. ان سبب بي معنيٰ جو تعلق پڙهڻ (Reading) جي صرف ٽن جزن سان رهي ٿو: جنهن ۾ ڊيڪوڊنگ واري عمل جو وڏو عمل دخل رهي ٿو. لفظ کي تيزيءَ سان پڙهڻ واري هن سرگرميءَ سان ٻار ۾ پڙهڻ واري قوت وڌي ٿي. اها ڳالهه مسلم آهي ته جنهن صورت ۾ ٻار جي پڙهڻ واري رفتار تيز ٿئي ٿي ته ان ۾ پڙهي سمجهڻ واري صلاحيت به سگهاري بڻجي ٿي.

ٻار جي پڙهڻ واري مهارت جي رواني (Fluency) جانچڻ وارو عمل هن کان اڳ ڪڏهن به نه ٿي سگهيو آهي. اهو سڄو سارو ڪم / Credit 'سنڌ ريڊنگ پروگرام' جي حصي ۾ اچي ٿو.

بي معنيٰ لفظ جي اهميت کي ڏسندي اها ڳالهه محسوس ڪئي وئي آهي ته هن کي نصاب (Curriculum) ۾ شامل ڪرڻ گهرجي. اهڙو اسم شامل ڪرڻ سان ٻارن ۾ ڊيڪوڊنگ واري عمل کي هٿي ۽ رتي جي عادت کي پنڊوڏڻي سگهجي ٿو.

Over the course of an academic year, a set of parallel word and nonword reading tasks, constructed using curriculum-base measurement techniques and administered on a monthly basis, were capable of demonstrating individual change in decoding skill. (8)

دنيا جي 100 کان مٿي ملڪن ۾ ريڊنگ پروگرامن تي ڪم ڪندي، ابتدائي درجي جي ٻارن ۾ ڊيڪوڊنگ واري سگهه وڌائڻ لاءِ اهڙي سرگرميءَ کي نصاب ۾ شامل ڪرڻ لاءِ ڪوششون ورتيون ويون آهن.

بي معنيٰ (Nonwords) لفظ جوڙڻ جو طريقو ڪار:

بي معنيٰ لفظ جوڙڻ لاءِ سنڌي ريڊنگ پروگرام پاران شروع ۾ ته اهو لازمي سمجهيو ويو ته لفظ ننڍا يعني ٽي اڪرا (ٽه- پڌا) هجن. بعد ۾ ٽي اڪرا، پر ٻه- پڌا رکيا ويا. انگريزيءَ ۾ جيڪي لفظ چونڊيا ويندا آهن، سي بيشڪ ٽي لفظ ته هوندا آهن، ليڪن هڪ پڌ يا ٻه- پڌا لفظ ٿين ٿا؛ تنهن ۾ ٻه چوٽا سُر (Short vowel) شامل هجن ٿا. سنڌي ٻوليءَ ۾ جيڪڏهن چوٽا سر ڪم آڻي لفظ جوڙجن ٿا ته يا ٻه اڪرا ۽ ٻه- پڌا بيهن ٿا، يا وري ٽي اڪرا ۽ ٽي پڌا لفظ بيهن ٿا. اهو سبب آهي ته سنڌي ٻولي ۽ انگريزي ٻولي توڻي ٻين ٻولين جي مزاج ۾ فرق آهي.

هيٺ سنڌي ٻولي ۽ انگريزي ٻوليءَ جا لفظ صورتخطيءَ جي خيال کان تقابلي رکجن ٿا:

انگريزي لفظ	سنڌي لفظ	اردو/ عربي
Duck	ٻڌڪ	ٻٽڻ

• انگريزي لفظ 'Duck': چار اڪرا / Letters، هڪ پڌ / Syllable، ٽي

صوتيا / Phonemes [D/,U/,CK]

• سنڌي لفظ 'ٻڌڪ': ٽي اڪرا / Letters، ٽي پڌ / Syllable، ڇهه صوتيا /

[ب/ب/آ/د/آ/ك/آ/آ] Phonemes

• اردو/ عربي لفظ 'بطخ': تي اکر / Letters ۾ پد / Syllable، پنج صوتيا/

[ب/ب/آ/ط/آ/خ/] Phonemes

تہ۔ اکر ابي معني جوڑڻ جا ۾ امڪاني نمونا تي سگهن ٿا:

امڪاني چوٽن سرن سان:

• هن تيڪنڪ ۾ جڏهن تہ۔ وينجن اکر رکجن ٿا ته ان جا پد (Syllables)

وڌي ٿا وڃن، يعني بي معني لفظ ڇهہ۔ پدو ٿي ٿو وڃي، جيڪو ابتدائي ٻار لاءِ

ڪافي مشڪل ٿي پوي ٿو: مثلاً:

نشر	مڪج	ڪڌب	تپر
چجص	يزج	گخ	نگهپ
دڦگ	هشس	گعز	اقب

شروع ۾ جڏهن هن تيڪنڪ کي ڪم آندو ويو ۽ چند اسڪولن ۾ ٿيسٽ

پائلٽنگ (Test Piloting) ڪئي وئي ته ان ۾ پڙهڻ واري چڪاس (Assessment)

دوران ٻارن جو نتيجو تمام ڪمزور (Poor) آيو. ان بعد ان تي نظر ثاني ڪئي وئي.

امڪاني ڊگهن سرن (حرف علت: ا، و، ي) سان:

تہ۔ وينجن اکرن بعد گڏيل راءِ اها بيهاري وئي ته 'بي معني لفظن ۾ هڪ

ڊگهو سُر (Long Vowel) ڪم آندو وڃي، جنهن بعد هيٺين ريت لفظ ٻيٺا:

تيڳ	واظ	چوچ	جاس	بات
سوک	تيم	ٿاگ	بيچ	ڊاڍ
ازو	شاث	قرو	ٿاڱ	چزو
ذات	صوش	زڪو	ڏاپ	ڏيڪ
توع	ڪاچ	طسو	قوپ	ضان
پوگه	ضاد	خيچ	عيچ	غاط
باش	ڍان	نيس	اوپ	ضاجه
موڳ	توج	عوت	مچو	چاچ
ڪفو	تيق	ميڪ	تيش	توپ
لوق	پون	چوپ	ناپ	فوش

ڊگهن سُرن سان ته۔ اکرا بي معنيٰ لفظ ٺاهڻ لاءِ هيٺيان ڍنگ (Techniques) رکي سگهجن ٿا:

’الف کان يي‘ تائين هر پهريئين اکر سان ڊگهو سُر ’آ‘ ملائڻ سان:

- ’الف‘ سان ’آ‘ ڊگهو سُر ملائيندي: آپ، آپ، آٺ، آٺ، آج، آج، آءِ، آءِ، آڳهه وغيره.
- ’ب‘ سان ’آ‘ ڊگهو سُر ملائيندي: باپ، باپ، باٺ، باٺ، باج، باج، باڇ، باڇ، باڙ، باڙ، باڙ، باڙ وغيره.
- ’پ‘ سان ’آ‘ ڊگهو سُر ملائيندي: پاپ، پاپ، پاٺ، پاٺ، پاڇ، پاڇ، پاڙ، پاڙ، پاڙ، پاڙ وغيره.

نوٽ: اهڙي ڍنگ سان پوري آڻيوپتا جي اکرن سان ’آ‘ وارو ڊگهو سُر ’ملائي‘ ڪافي بي معنيٰ لفظ جوڙي سگهجن ٿا. ان صورت ۾ اهو خيال رکيو ويندو ته جڙندڙ لفظ جيڪڏهن امڪاني طور ڪا معنيٰ رکندا هجن ته اهي کڻي ڇڏبا.

’الف کان يي‘ تائين هر پهريئين اکر سان ڊگهو سُر ’او‘ ملائڻ سان:

- ’الف‘ سان ’او‘ ڊگهو سُر ملائيندي: اوپ، اوپ، اوٺ، اوٺ، اوچ، اوچ، اوچ، اوچ، اوچ وغيره.
- ’ب‘ سان ’او‘ ڊگهو سُر ملائيندي: بوب، بوب، بوٺ، بوٺ، بوچ، بوچ، بوڊ، بوڊ، بوڳهه وغيره.
- ’پ‘ سان ’او‘ ڊگهو سُر ملائيندي: پوب، پوب، پوٺ، پوٺ، پوچ، پوچ، بوڊ، بوڊ، بوڙ، بوڙ وغيره.

نوٽ: اهڙي ڍنگ سان پوري آڻيوپتا سان ’او‘ وارو ڊگهو سُر ’ملائي‘ ڪافي بي معنيٰ لفظ جوڙي سگهجن ٿا. ان صورت ۾ اهو خيال رکيو ويندو ته جڙندڙ لفظ جيڪڏهن امڪاني طور ڪا معنيٰ رکندا هجن ته اهي کڻي ڇڏبا.

’الف کان يي‘ تائين ترتيب سان هر پهريئين اکر سان ڊگهو سُر ’اي‘ ملائڻ سان:

- ’الف‘ سان ’اي‘ ڊگهو سُر ملائيندي: ايپ، ايپ، ايت، ايت، ايچ، ايچ، ايز، ايز، ايز، ايز وغيره.

نوٽ: اهڙي نموني الف کي ٻين اکرن سان ۽ ٻين اکرن سان هر هڪ اکر ملائيندو آخر ۾ 'آ، او يا اي' جو ڊگهو سُر ملائي ڏسو. جيڪڏهن ڪو لفظ معنادر بيهي ٿو ته ان کي ڪٿي باقي رکي سگهجن ٿا. اهڙي نموني هر اکر سان ٻيو اکر رکي ڊگها سُر ملايا وڃبا ۽ بي معنيٰ لفظ جوڙيا وڃبا. اهڙي انداز سان هزارين بي معنيٰ لفظ جڙي پوندا.

نتيجو:

ٻوليءَ جي پڙهڻ واري مهارت (Reading Skill) موجب بي معنيٰ لفظ جي اهميت ۽ ڪردار تي جيڪو اڀياس ڪيو ويو، تنهن جو حاصل مطلب هن ريت رکجي ٿو:

- ٻوليءَ جي سکيا ۾ چار مهارتون: 'ٻڌڻ (Listening)، ڳالهائڻ (Speaking)، پڙهڻ (Reading) ۽ لکڻ (Writing)' ڳڻيون وينديون آهن.
- سکيا جي عمل دوران پڙهڻ واري مهارت ۾ ٻيون مهارتون جزوي طور شامل ٿي وڃن ٿيون: ان سبب پڙهڻ واري مهارت کي بنيادي حيثيت ڏني وئي آهي.
- ساليانو يا وقتي امتحان/ ٽيسٽ جي نظام کي، وقت ۽ حالتن پتاندر بهتر بڻائڻ سان سٺا تعليمي مقصد ۽ نتيجا حاصل ڪري سگهجن ٿا.
- ابتدائي تعليم (Early Child Education) جي ٻار جي ڊيڪوڊنگ واري اهليت ۽ سطح کي ڄاڻڻ لاءِ بي معنيٰ لفظ پڙهائڻ واري مشق يا ٽيسٽ تمام اهم آهي.
- ECE جي ٻار ۾ پڙهڻ واري مهارت کي وڌائڻ (Enhance) لاءِ بي معنيٰ لفظن واري سرگرميءَ کي متعارف ڪرايو ويو آهي: ان ڪارڻ بنيادي ڪلاس جي نصاب (Curriculum) ۾ شامل ڪرڻ گهرجي.
- بي معنيٰ لفظ جوڙڻ ۾ هڪ حرف علت (Vowel letter) سوڌو، تن اکرن کي معياري سمجهيو ويو آهي: جيئن: ٺاپ - عوت - ازو وغيره.

حوالا

1. https://www.englishclub.com/learn_english/language_skills.htm
2. **EGRA_Toolkit_Second_Edition_March_8_2016_Final_Internal_Edits23**
May2016_clean_HiRes.pdf. Accessed May 19, 2017.
3. https://en.oxforddictionaries.com/definition/non_word
4. **R.E. Mayer.** (2008) Learning and Instruction, 2008 edition, p. 49. Accessed
May 19, 2017, https://www.education.com/reference/article/what_is_decoding_reading/
5. https://en.oxforddictionaries.com/definition/non_word
6. **EGRA_Toolkit_Second_Edition_March_8_2016_Final_Internal_Edits23**
May2016_clean_HiRes.pdf
7. http://www.goodreads.com/topic/show/2164507_three_types_of_readers
8. **Donald L. Compton** (2009) Modeling the Growth of Decoding Skills in First-
Grade Children. Scientific of studies of reading, vol 4, 2000, issue 3. pp: 229-
259. http://www.tandfonline.com/doi/abs/10.1207/S1532799XSSR0403_3